

## फिलाडेल्फिया अधिवेशनाच्या रजिस्ट्रेशनला अभूतपूर्व प्रतिसाद ! मंदी नमली मराठीबाण्या पुढे !!



श्री. उद्धव ठाकरे यांना फिलाडेल्फिया अधिवेशनाचे निमंत्रण देताना, अधिवेशनाच्या कार्यकर्त्यांनी शिवसेनाप्रमुख आ. श्री बाळासाहेब ठाकरे यांना सुद्धा संक्रांतीच्या शुभेच्छा दिल्यात. माय मराठीसाठी उत्तर अमेरिकेत सुरू असलेल्या सर्वांच्या कार्याचे बाळासाहेबांनी तोंड भरून कौतुक केले. यदाच्या अधिवेशनामध्ये, सॅटेलाईट द्वारे त्यांच्या संदेशाचे थेट प्रक्षेपण करण्याचा आपण प्रयत्न करणार आहोत.

अधिवेशनाचे निमंत्रण व संक्रांतीच्या शुभेच्छा मुख्यमंत्री श्री. अशोक चव्हाण यांना देताना, अधिवेशनाचे संयोजक मुकुंद कुटे व मंडळ समन्वयक किरण जोगळेकर.

### रजिस्ट्रेशनला अभूतपूर्व प्रतिसाद ! पुढच्या १००० जागा १५ दिवसात संपल्या !!! मंदी नमली मराठीबाण्या पुढे !!

फिलाडेल्फिया १२ फेब्रुवारी: अमेरिकेतील सर्व मराठी बांधव अधिवेशनाला भरभरून प्रतिसाद देत आहेत. अर्लीबर्ड म्हणून विनाअधिभार दिलेल्या पुढच्या १००० आरक्षित जागा, पहिल्या १५ दिवसामध्येच भरल्या गेल्या. त्यानंतर देखील नोंदणी झालेल्या ५०० जागांपैकी ३०० जागा, २५ डॉलर्स जादा भरून घेतल्या गेल्या. आता पर्यंत केवळ ४२ दिवसांत, देणगीदार वगळून १६०० व देणगीदार धरून अंदाजे २२०० जागांची नोंदणी झाली आहे. २० महिने कार्यकर्त्यांनी केलेल्या मेहनतीला व निवडलेल्या उत्तम कार्यक्रमांना आपण सर्वांनी दिलेली ही पसंतीची पावतीच आहे.

आर्थिक मंदीमुळे किंवा रसिकांच्या नाराजी मुळे एकीकडे जेव्हा 'विश्व' म्हणून घेणाऱ्या काही संमेलनांना अवघे १००० प्रेक्षक सुद्धा न मिळाल्याने आवरते घेण्यास भाग पडत आहे, त्या पार्श्वभूमीवर फिलाडेल्फिया अधिवेशनाला आपण देत असलेला हा भरघोस प्रतिसाद व प्रेम पाहून सर्व फिलाडेल्फियाकर भारावून गेले आहेत. कार्यकर्ते म्हटले की नकळत होणाऱ्या थोड्या बहूत चूका व तांत्रिक गडबडी या आल्याच. मात्र कार्यकर्त्यांच्या निरपेक्ष कामाकडे बघून, ज्या आपुलकीने सर्व मराठी मंडळी आम्हाला चुकांची दुरुस्ती करण्यास वेळ देत आहेत व त्याच प्रमाणे मदत करण्यास पुढे येत आहेत त्या बदल तुम्हा सर्वांची करावी तितकी प्रशंसा कमीच पडेल. या प्रेमांमुळे, आपल्या सर्वांच्या व्यवस्थेत काही कमी राहू नये यासाठी, सर्व कार्यकर्ते प्रयत्नांची पराकाष्ठा करतील असा विश्वास बाळगा.

नोंदणीचा वेग असाच कायम राहू द्या. ५००० नोंदणी संपण्याच्या आधी त्वरीत रजिस्ट्रेशन करून निराशा टाळा. दुसऱ्या पिढीतील तरुणांच्या १० ते १२ कार्यक्रमांना या आठवड्यातच मंजुरी दिल्या गेली. त्यासंबंधी अधिक माहिती या महिन्याच्या शेवटी मिळायला लागेल. [www.BMM2009Philadelphia.org](http://www.BMM2009Philadelphia.org)

### क्रेडिट कार्ड सुविधा महिन्या अखेरीस पुन्हा सुरू

क्रेडिट कार्ड सुविधा परत एकदा या महिन्या अखेरीस सुरू होत आहे. अमेरिकेतील मंडळीकरिता "पे बाय चेक" सुविधा उत्तम रित्या काम करत आहे. मात्र कायदेशीर अडचणीमुळे ही सुविधा कॅनडामधील रसिकांसाठी उपलब्ध नाही; त्या सर्वांच्या होत असलेल्या गैरसोई बदल आम्ही क्षमा मागतो. तो पर्यंत कॅनडावासीयांनी ब्रूम वृत्तामध्ये प्रकाशित झालेला फॉर्म भरून व जवळच्या बँकेमधून अमेरिकन डॉलर्सचा चेक काढून आम्हाला पाठविल्यास त्यांची नोंदणी तातडीने करण्याची व्यवस्था देखील आम्ही केली आहे.


### देणगीदारांनी देखील लवकर रजिस्ट्रेशन करावे

३१ डिसेंबर आधी जे सभासद देणगीदार झालेत त्यांच्या जागा आरक्षित आहेतच. अशा सर्व देणगीदारांना निधी संकलन समितीतर्फे देणगीक्रमांक देखील कळविण्यात आला आहे. अशा सर्व देणगीदारांनी देखील अधिवेशनाच्या संकेत स्थळावर जाऊन नोंदणी करणे अतिशय आवश्यक आहे. त्यामुळे तुम्हाला बिझिनेस कॉन्फरन्स, सिएमई वगैरेची, आशाताईच्या २ जुलैच्या हिंदी कार्यक्रमाची, बँक्वेटची आणि तुमच्या घरातील इतरही सदस्यांची नोंदणी करता येईल. आता पर्यंत अंदाजे ६०० देणगीदारांपैकी केवळ २०० देणगीदारांनीच अशी नोंदणी केली आहे. या प्रक्रियेमध्ये काही अडचण आल्यास आपणाला सर्वतोपरीने मदत करण्यास निधी संकलन समितीचे प्रमुख श्री. जगदीश वासुदेव (फोन: ६०९ ३३२ ०३९७) उपलब्ध आहेत.

### बऱ्याच हॉटेल रुम्स आता उपलब्ध !!

कोर्टयार्ड, डबलट्री, कंफर्ट इन व लोज हॉटेलमध्ये जुलै २,३,४ साठी अनुक्रमाने अंदाजे ५०, १७५, ५०, ३५ रुम्स उपलब्ध आहेत. त्याशिवाय, या महिन्या अखेरीस अजून १०० रुम्स करार बद्ध करण्याचा प्रयास सुरू आहे. त्यामुळे सर्वांनी ताबडतोब ऑनलाईन रजिस्ट्रेशन करून या हॉटेल रुम्स बुक कराव्यात व निराशा टाळावी ही विनंती आहे. संपर्क: [hotels@bmm2009philadelphia.org](mailto:hotels@bmm2009philadelphia.org)

## फिलाडेल्फिया अधिवेशनाच्या बातम्या



BMM 2009

चला चला रे, चला चला रे  
फिलाडेल्फियास जाऊ  
चला गांव ते बंधुप्रेमाचे पाहू !  
मिळून सारे बऱ्याही अधिवेशनाचे,  
जुळवू नाते मनाशी मनांचे !!

**बृहन्महाराष्ट्र मंडळ अधिवेशन**  
२ ते ५ जुलै २००९  
वेन्सिल्व्हेनिया कन्व्हेंशन सेंटर  
फिलाडेल्फिया, अमेरिका

बृहन्म अधिवेशनाच्या इतिहासामध्ये प्रथमच २०,००० कुटुंबांना अधिवेशन कार्यक्रम पत्रिका पाठविण्यात आली; या उपक्रमाला रसिकांचा प्रचंड प्रतिसाद मिळत आहे.

### ‘विश्व गौरव’ पुरस्कारामुळे आशाताईच्या हिंदी कार्यक्रमाला प्रचंड प्रतिसाद !

या वर्षीच्या फिलाडेल्फिया अधिवेशनाचा वेगळेपण म्हणून आशाताई साठी मुंबईमध्ये पत्रकार परिषदेमध्ये बृहन्महाराष्ट्र मंडळाने घोषित केलेल्या ‘विश्वगौरव’ पुरस्काराचे सर्वत्र स्वागत झाले. पंचाहत्तरीमध्ये देखील त्यांचा उखळत असलेला उत्साह, चैतन्य व त्यांनी मुक्तकठाने अमेरिकेतील नवीन सांस्कृतिक चळवळीची केलेली प्रशंसा, तेथे व येथे सर्वांनाच भावली आहे. त्यांच्या हिंदी गीतांच्या कार्यक्रमातील १२०० जागांपैकी ६०० जागा आताच संपल्या आहेत. तेव्हा त्वरा करा व आपल्यातीलच या महान गायिकेचा अमेरिकेतील एकमेव हिंदी कार्यक्रम चुकवू नका.

### २ जुलैसाठी हॉटेल्स आता उपलब्ध !!

हिल्टन, कोर्टयार्ड व लोज हॉटेलच्या रूम रिझर्व्हेशन सिस्टीम मधील गडबडीमुळे सवलतीच्या दरातील रूमस काही जणांना केवळ ३ व ४ जुलैसाठीच बुक करता आल्यात. आता मात्र या तिन्ही हॉटेल्स मध्ये २ जुलैसाठी जागा उपलब्ध झाल्या आहेत. ज्या कोणाला ३ व ४ जुलैला जोडून, आता २ जुलैला देखील रूमस हव्यात, त्यांनी कृपया आपापल्या हॉटेल्सशी परत संपर्क करावा.

### चुकीची दुरुस्ती

पोस्टाने पाठविलेल्या ३२ पानी छापील कार्यक्रम पत्रिकेमध्ये नजर चुकीने श्री. शौनक अभिषेकी, राहूल देशपांडे व रघुनन्दन पणशीकर यांच्या एकत्र कार्यक्रमाच्या ऐवजी श्री. उपेन्द्र भट, शौनक अभिषेकी, राहूल देशपांडे यांच्या ‘संगीत त्रिवेणी’ या कार्यक्रमाची घोषणा झाली त्याबद्दल आम्ही क्षमाप्रार्थी आहोत. लवकरच या चुकीची दुरुस्ती वेबसाईटवरील कार्यक्रम पत्रिकेमध्ये केली जाईल. क्षमस्व.

### नवीन कार्यक्रमांवर एक नजर !!

\* आदिती भागवत यांचा फ्युजन लावणीचा दिलखेचक कार्यक्रम करारबद्ध झाला..\* चित्रपट महोत्सवाला २ नवीन चित्रपटांच्या प्रवेशिका आल्या..\* चित्रपट महोत्सवाला ७ नवीन चित्रपटांच्या प्रवेशिका या महिन्यात अपेक्षित..\* कथ्थक गुरू अर्चना जोगळेकरांचा भव्य कार्यक्रम करारबद्धतेच्या मार्गावर..\* डॉ. आनंदीबाई जोशीच्या गौरवशाली जीवनावर आधारित लघुनाटक येतय..\* भारतरत्न स्वरभास्कर भिमसेनजीवर ‘गुरूवंदना’ कार्यक्रमाची चाचपणी सुरू..\* उत्तर अमेरिकेतील कलाकारांचा मराठी स्टॅण्डअप कॉमेडी संच करारबद्ध..\* उत्तर अमेरिकेतील अधिक दोन तीन कार्यक्रम विचाराधीन...

### ट्रेड फेअर मधील स्टॉल्सच्या किंमतीत घट अपेक्षित!

अधिवेशनातील भाड्याच्या सर्व सामानासाठी, डेकोरेटर सोबत वाटाघाटी सुरू आहेत. मार्च अखेर पर्यंत करारावर सध्या होतील असा अंदाज आहे. मंदीच्या पार्श्वभूमीवर स्टॉल्सच्या किंमतीत निकराची घासाघीस होऊन भाव कमी होण्याची शक्यता आहे. मात्र सर्व स्टॉल्स ईच्छुकांनी आपल्याला हव्या त्या मोक्याच्या जागेवरचे स्टॉल्स, मार्चपर्यंत वाट न बघता ताबडतोब बूक करावेत. मार्च अखेरीस झालेली भावातील घट, आधी बूक झालेल्या व नंतरच्या, अशा सर्व स्टॉल्सना सारखीच लागू होईल याची नोंद घ्यावी.

### बिझिनेस कॉन्फरन्सला दिग्गजांची उपस्थिती !

या वर्षीच्या फिलाडेल्फिया अधिवेशनामधील बिझिनेस कॉन्फरन्सला दिग्गजांची उपस्थिती लाभणार आहे. किलोस्कर ब्रदर्सचे चेअरमन श्री. संजय किलोस्कर प्रमुख पाहुणे म्हणून तर आयआरबी इन्फ्रास्ट्रक्चर डेव्हलपर्सचे चेअरमन श्री दत्तात्रय म्हेसकर प्रमुख वक्ते म्हणून येण्याचे नक्की झाले आहे. त्याच बरोबर निर्मल मुळे, रॉन सॉमर्स यांसारखे अमेरिकेमधील व भारतातील २० ते २५ यशस्वी सीईओ व गुंतवणूकदार सुद्धा सहभागी होतील. टाय न्यूजर्सी, यूएसइंडिया बिझिनेस फोरम, बृहन्महाराष्ट्र मंडळाचा नवीन उपक्रम ‘नेम’, अनेक चेबर्स ऑफ कॉमर्स अशा नावाजलेल्या भागीदार संस्थांच्या सहभागामुळे यंदाची कॉन्फरन्स गाजणार आहे. नवीन उभ्या राहू पाहणाऱ्या कंपन्यांना मार्गदर्शन, त्याच बरोबर यशस्वी उद्योगापासून प्रेरणा व नेटवर्किंग असा सर्वजयी कार्यक्रम आम्ही आखला आहे. विस्तृत माहिती लवकरच अधिवेशनाच्या वेबसाईट वर मिळेल. तेव्हा त्वरा करा व लवकर नोंदणी करून तुमच्यातील उद्योजकाला एक चान्स द्या.